



‘શાન્તિ’ નામક સૂરિઓ

સમાનનામક મુનિવરો (લેખાંક : ૧૯૦)

લેખક : પ્રો. હીરાલાલ ર. કાપડિયા, એમ. એ.

[ક્રમાંક : ૧૭૨ થી ચાલુ]

પૂર્ણતત્ત્વગચ્છના શાન્તિસૂરિ—તિલકમંજરીના ટિપ્પણની પ્રશસ્તિ જોતાં એ ટિપ્પણના કર્તા ‘પૂર્ણતત્ત્વ’ ગચ્છના શાન્તિસૂરિ છે એ વાત જાણી શકાય છે. આથી જો આ જ ટિપ્પણને અંગે કલ્યાણવિજયજીનું કથન હોય તો તે વિચારણીય કંઈ છે, કેમકે ચારાપદ અને પૂર્ણતત્ત્વ એ બે ગચ્છ શું ભિન્ન નથી? મેઘાભ્યુદયકાવ્યની વૃત્તિ પૂર્ણ-તત્ત્વ-ગચ્છીય અને વર્ધમાનસૂરિના પદ્ધર શાન્તિસૂરિએ રચી છે. પં. લાલચન્દ્રના મતે આ સૂરિએ : વૃન્દાવન-કાવ્ય, ઘટખર્પર-કાવ્ય, શિવભદ્ર-કાવ્ય અને ચન્દ્રહૂત એ ચાર ચમક કાવ્યોની પણ ટીકા રચી છે અને આ સૂરિનો સમય વિક્રમની ૧૧મીથી ૧૨મી સદીની વચમાંનો છે.

ઉપર્યુક્ત ટિપ્પણકાર તે જ પાંચ ચમક-કાવ્યના વૃત્તિકાર છે એમ ન માનવા માટે કોઈ બાધક પ્રમાણ જણાતું નથી જોટલે એ પરિસ્થિતિમાં હું આ અભિનન્નતા સ્વીકારું છું. બાકી પૂર્ણતત્ત્વ ગચ્છમાં વિક્રમની ૧૧મી-૧૨મી સદીમાં બીજા કોઈ શાન્તિસૂરિ થયાનો પ્રામાણિક ઉલ્લેખ મળી આવે તો હું મારો મત બદલું.

૧ ન્યાયાવતારના વાર્તિકકાર અને વૃત્તિ (વિવૃત્તિકાર)² કોણ?—ઉપર્યુક્ત પૂર્ણતત્ત્વ-ગચ્છીય અને વર્ધમાનસૂરિના પદ્ધરને જ ન્યાયાવતારની વાર્તિક વૃત્તિના કર્તા છે એમ પં. લાલચન્દ્રનું અને એમના આધારે સ્વ. મો. દ. દેસાઈનું માનવું છે. એમ માલવણિયા કહે છે, અને એઓ પણ આ મતને અનુસરે છે, કેમકે ‘વર્ધમાન’ એ નામ અન્ય શાન્તિસૂરિઓના ગુરુ તરીકે જાણવામાં નથી અને અન્ય શાન્તિસૂરિઓ સાથે આ વાર્તિકકારનો અભેદ સિદ્ધ થતો નથી તેથી તેઓ પૂર્ણતત્ત્વગચ્છના જ છે એમ એઓ કહે છે. પણ આ મારા નમ્ર મતવ્ય પ્રમાણે માલવણિયાની દલીલો ચકાસી જોવા જેવી છે.

૧ આનો બીજો શ્લોક હરિભદ્રસૂરિએ ‘ધર્મવાદ’ નામના તેરમા અષ્ટકમાં પાંચમા પદ તરીકે આપ્યો છે અને ચોથા પદમાં એના કર્તા તરીકે ‘મહામતિ’ નો ઉલ્લેખ કર્યો છે.

૨ આનું નામ વિચારકલિકા છે.

સૌથી પ્રથમ વાર્તિકકાર અને વૃત્તિકારનો અભેદ સિદ્ધ થવો હોય. વાર્તિકકારે પોતાનો પરિચય વાર્તિકમાં સ્પષ્ટપણે કોઈ સ્થળે આપ્યો નથી. બાકી વાર્તિકના અંતિમ—પહેલી અને ૫૭મી કારિકામાં સિદ્ધસેનને સૂચની ઉપમા આપી પોતાની જાતને ૫૭મી કારિકામાં ‘ચન્દ્ર’ તરીકે ઓળખાવી છે અને ચન્દ્ર શીતળ હોય છે, એ ઉપરથી એ ‘શાંતિ’ સૂરિનું શ્લેષાત્મક સૂચન છે એવી કલ્પના માલવણિયાએ કરી છે. વાર્તિકની :૧૯ મી કારિકામાં ‘નઃ’ શબ્દ સમગ્રવર્તા વૃત્તિકારે વાર્તિકકારનું નામ આપ્યું નથી એ અગ્રાનને આભારી નથી, પણ વૃત્તિકાર જાતે જ વાર્તિકકારને એમ સૂચવે છે. અહીં મને સંજ્ઞા-મંજરી ઉપર ટીકા રચનારા કે જોઓ. હેમહંસસૂરિના શિષ્ય છે તેમણે મહેશ્વરસૂરિનું નામ ન આપતાં ‘પ્રકરણકાર’ કહ્યા છે, એ બાબત યાદ આવે છે. ૫૭ મી કારિકાની વૃત્તિ નથી એ પણ આ વિચારને પોષે છે.

કારિકા અને એની ટીકા એ બંનેના પ્રણેતા એક જ હોય એવી ૧ કેટલીક કૃતિઓ વાર્તિકકારના સમયમાં રચાયેલી જોવાય છે, એટલે પ્રસ્તુત વાર્તિકકારે, પણ એ જ ક્યું હશે. વાર્તિક એટલું બધું પ્રાચીન નથી કે એના કર્તાનું નામ જૂલાઈ જાય.

આ પ્રમાણે કારણો દર્શાવી વાર્તિકકાર અને વૃત્તિકારનો અભેદ સિદ્ધ કરાયો છે, બાકી સૂચીઓમાં તે વાર્તિકકારનું નામ જોવાતું નથી.

વાર્તિકની વૃત્તિના અંતમાં એ પછો છે, તેમાં વૃત્તિકાર પોતાને ‘ચન્દ્ર’ કુળના વર્ધમાનસૂરિના ‘શિષ્યાવયવ’ તરીકે ઓળખાવે છે અને પોતાની કૃતિને વિચારકલિકા નામની વિવૃત્તિ કહે છે, આથી ‘વૃત્તિ’ ન કહેતાં ‘વિવૃત્તિ’ કહેવી વધારે ઉચિત જણાય છે.

‘શિષ્યાવયવ’ ના શિષ્યાણુ, શિષ્યલવ, અને શિષ્યલેશની પેઠે એ અર્થ સંભવે છે: (૧) લઘુ શિષ્ય અને (૨) પ્રશિષ્ય. કેટલીક વાર ગચ્છનાયકને ગુરુ તરીકે ઓળખાવાય છે. આ પરિસ્થિતિમાં વિવૃત્તિકાર શાન્તિસૂરિ તે વર્ધમાનસૂરિના શિષ્ય જ છે એમ સર્વાંશે કહેવા હું તૈયાર નથી.

‘કલિદાસવર્ણ’ હેમચન્દ્રસૂરિના ગુરુભાઈ પ્રહુમ્નસૂરિના શિષ્યાવયવ ચન્દ્રસેન-સૂરિએ ઉત્પાદાદિસિદ્ધિપ્રકરણ સંસ્કૃતમાં ૩૨ પદોમાં રચ્યું છે. વિશેષમાં એના ઉપર એમણે વિ. સં. ૧૨૦૭ માં સંસ્કૃતમાં ટીકા રચી છે. આ ટીકા (પત્ર ૨૧૪)માં વિચારકલિકા નામની વિવૃત્તિ (પૃ. ૪૫)માં મળી આવતું અને રત્નત્રયાલ્કયંથી શરૂ થતું પદ જોવાય છે. વળી સર્વજ્ઞવાદમાં પૃ. ૨૦૬ વગેરેમાં મીમાંસકનો પૂર્વ પક્ષ વિચારકલિકાના પૃ. ૫૨ ઇત્યાદિમાંના આધારે રજૂ કરાયો છે. વિશેષમાં અપોહની ચર્ચા માટે પણ આમ હકીકત છે.^૧ આ ૨ ત્રણ બાબતો વિચારતાં વિચારકલિકા વિ. સં. ૧૨૦૭ પહેલાં રચાઈ છે. એ હકીકત ક્ષતિ થાય છે.

૧ વિદ્યાનન્દની આપ્તપરીક્ષા જિનેશ્વરનું પ્રમાણક્રમ અને ચન્દ્રસેનનું ઉત્પાદાદિ-સિદ્ધિપ્રકરણ,

૧ જુઓ ઉત્પાદાદિસિદ્ધિ ટીકા પત્ર ૬૭ અને વિચારકલિકા (પૃ. ૯૬). ૨ જુઓ માલવણિયાની પ્રસ્તાવના (પૃ. ૧૫૦)

સમ્મર્ક પચરજીનો? ટીકાનો ઉપયોગ વિચારકલિકામાં કરાયો છે. આ ટીકાના કર્તા અબયદેવસૂરિનો સમય વિ. સં. ૯૫૦થી ૧૦૫૦ની વચ્ચેનો મણાય છે, એટલે આ ટીકાકાર પછી વિચારકલિકાના કર્તા શાન્તિસૂરિ થયા એમ આપણે કહી શકીએ.

વિચારકલિકા (પૃ. ૭૭)માં અનન્તકીર્તિ તેમજ અનન્તવીર્યનાં નામ છે, જો આ અનન્તવીર્ય સર્વજ્ઞસિદ્ધિના કર્તા જ હોય તો એઓ વિ. સં. ૮૪૦થી ૧૦૮૨ના માળામાં થઈ ગયા એમ શ્રી. નાથુરામ પ્રેમીનું કહેવું છે.

પ્રભાચન્દ્રસૂરિનો સમય વિ. સં. ૧૦૩૭ થી ૧૧૨૨ નો છે એમ ન્યાયકુમુદચન્દ્ર (ભા. ૨)ની પ્રસ્તાવના (પૃ. ૫૮) માં ઉલ્લેખ છે. પ્રસ્તુત અનન્તવીર્ય એમની પૂર્વે થઈ ગયેલા છે એમ શ્રીમહેન્દ્રકુમારનું માનવું છે.

ન્યાયાવતારના વાર્તિકની ૨૩, ૨૫, ૨૬, ૩૦, ૩૧ અને ૩૪ એ છ કારિકાઓ ઉત્પાદાદિસિદ્ધિની ટીકામાં ઉદ્વૃત્ત કરાઈ છે. જૂઓ આ ટીકાનાં ૫૩૭૨ ને ૧૩૨, ૨૨, ૨૬, ૨૮, ૨૯ અને ૧૧૯. આ ઉપરથી વાર્તિકકાર વિ. સં. ૧૨૦૭ પહેલાં થયાનું સિદ્ધ થાય છે.

વાર્તિકની ૫૩ મી કારિકા વાહી દેવસૂરિકૃત સ્વાદ્રાદરત્નાકર (પૃ. ૧૨૩૨, વસ્તુતઃ ૧૦૩૨) માં જોવાય છે. આ સૂરિ વિ. સં. ૧૧૭૪ માં આચાર્ય અન્યા અને વિ. સં. ૧૨૨૬માં સ્વર્ગે સંચર્યા. જો ઉપયુક્ત કારિકા વાર્તિકકારની જ હોય અને એ સ્વાદ્રાદરત્નાકરમાં ઉદ્વૃત્ત કરાયેલી જ હોય તો આ હકીકતને આધારે વાર્તિકકારને લગભગ વિ. સં. ૧૧૭૫ની આસપાસમાં થયેલા માની શકાય.

ન્યાયાવતારના ઉપર સિદ્ધિર્ષિની ટીકા છે અને એના ઉપર દેવભદ્રનું ટિપ્પણ છે. વિસેસાવરસયભાસની જલદ્વૃત્તિ નામે શિષ્યહિતા ' મલધારી ' હેમચન્દ્રસૂરિએ વિ. સં. ૧૧૭૫ માં પૂર્ણ કરી. દેવભદ્રસૂરિએ મલધારી પાસે ભણતાં ભણતાં કરેલા ટિપ્પણ (પૃ. ૧૨) માં વાર્તિકની ચોથી કારિકા જોવાય છે. આથી પણ ઉપરનું અનુમાન સમર્થિત થાય છે. આ પ્રમાણેનો બહાપોહ કરી માલવણિયાએ વાર્તિકકાર અને વૃત્તિકારને અભિન્ન ગણી એમનો સમય વિ. સં. ૧૦૫૦થી ૧૧૭૫નો નિર્ધારિત કર્યો છે. પં. લાલચંદ્રે આ શાન્તિસૂરિનો સમય ૧૧ થી ૧૨ મી સદીનો મધ્ય ભાગ માન્ય છે, એટલે આમ આ બાબતમાં બંને એકમત છે.

૧ આ ટીકાનું સંપાદન-કાર્ય પં. સુખલાલ અને પં. એચરદાસે કર્યું છે. એમાં મહત્વની કેટલીક ભૂલો છે એમ મુનિ શ્રીજીવિજયજીનું કહેવું છે. વિશેષમાં સાંભળ્યા મુજબ એમણે પં. સુખલાલને આ ભૂલો કેટલાંકે વખત થયાં બતાવી પણ છે. તેા એનું શુદ્ધિપત્રક હવે તેા સત્વર પ્રસિદ્ધ થવું ધટે. જેથી આના અભ્યાસીને સુગમતા રહે. સાથે સાથે વિદ્વદ્વલ્લભ મુનિ શ્રીપુણ્યવિજયજીને પણ મારી સાદર વિજ્ઞપ્તિ છે કે આગમોદ્ધારકને હાથે સંપાદિત થયેલી આમયોની આવૃત્તિમાં જે અશુદ્ધિઓ હોવાનું એઓ અવારનવાર કહે છે તેનું શુદ્ધિપત્રક તેઓ વિના વિલંબે પ્રસિદ્ધ કરે કે જેથી આગળ ઉપર એમણે હાથે તૈયાર થતાં સંસ્કરણની પ્રસિદ્ધિ સુધી આના સામાન્ય અભ્યાસીઓને રાહ જોવી ન પડે.

નાગેન્દ્રકુળના શાન્તિસૂરિ—ઉદયપ્રભે ઉપદેશમાલાની વૃત્તિ—કશ્ચિંકા રચી છે. એમાં એમણે પોતાની ગુરુપરંપરાનો ઉલ્લેખ કર્યો છે. એમના કથન મુજબ નાગેન્દ્રકુળના મહેન્દ્રસૂરિના પદ્ધર તે શાન્તિસૂરિ છે. આ વૃત્તિમાં એમના પ્રશિષ્ય ૧ અમરચંદ્રને વિ. સં. ૧૧૫૦ થી ૧૧૯૯ સુધી રાજ્ય કરનારા સિદ્ધરાજની સલામાં પુષ્કળ માન મળતું હતું એમ કહ્યું છે; તો એ ઉપરથી આ શાન્તિસૂરિ સિદ્ધરાજના સમસમયી કે પણ પૂર્વવર્તી હશે એમ લાગે છે.

પ્રાચીન જૈન લેખસંગ્રહમાંના ૩૮૧મા લેખમાં વિશ્વચંદ્રસૂરિનો જે ૧૨૮૮ નો પ્રતિષ્ઠાલેખ છે તેમાં શાન્તિસૂરિનો ઉલ્લેખ મહેન્દ્રસૂરિના સંતાન તરીકે છે એથી આ સૂરિ ક્ષાત્ર સાક્ષાત્ શિષ્ય ન પાળ્ય હોય.

જૈ. સા. સં. ઈ. (પૃ. ૩૯૦)માં કહ્યું છે કે વિ.સં. ૧૨૮૮ના મે શિલાલેખો “જૈન”ના તા. ૧૩-૧૧-૨૭ ના અંકમાં છપાયા છે. એમાં ‘ખંડેરક’ ગચ્છના આચાર્યોના ઉપાસક યશોવીર કરાવેલા ચૈત્યમાં શાન્તિસૂરિએ શાન્તિનાથનું ચિંત્ર અને જિનયુગલની કાર્યોત્સર્ગરથ મૂર્તિઓ પ્રતિષ્ઠિત કર્યાનો ઉલ્લેખ છે.

‘જહ્લુ’ ગચ્છના શાન્તિસૂરિ—વીરસંવત ૧૬૩૧ માં અર્થાત્ વિ. સં. ૧૧૬૧ માં જહ્લુગચ્છના નેમિચંદ્રના શિષ્ય ૨ શાન્તિસૂરિએ પોતાના શિષ્ય મુનિચંદ્ર માટે પૃથ્વીચંદ્ર-ચરિત્ર રચ્યું છે. એમણે આ ચરિત્ર મોટું તેમજ નાનું એમ બે પ્રકારનું રચ્યું છે. વિશેષમાં ધર્મચરણપયરણ (ધર્મરત્નપ્રકરણ) પણ એમની જ કૃતિ છે, કેમકે એમાં એમણે પૃથ્વીચંદ્રચરિત્ર જેવાની લક્ષામણ કરી છે. જૈ. સા. સં. ઈ. (પૃ. ૫૧૫)માં કહ્યું છે કે “વિ. સં. ૧૫૧૫ માં શાન્ત્યાચાર્યકૃત પૃથ્વીચંદ્રમહાધર્મચરિતની પ્રત તાડપત્ર પર લખાઈ.”

કવિ શાન્તિસૂરિ—શ્રી ચંદ્રસૂરિએ વિ. સં. ૧૨૧૪માં સજ્જકુમારચરિત્ર રચ્યું છે. આમાં એમણે પ્રારંભમાં અનેક કાવ્યોની પ્રશંસા કરી છે. તેમાંના એકનું નામ શાન્તિસૂરિ છે. (જુઓ જૈ. સા. સં. ઈ. નું પૃ. ૨૭૭) આ શાન્તિસૂરિ તે કયા ?

ખંડિલ ગચ્છના શાન્તિસૂરિ—ભક્તામરસ્તોત્રની એક વૃત્તિ ‘ખંડિલ’ ગચ્છના શાન્તિસૂરિએ રચી છે એમ જૈન ગ્રન્થાવલી (પૃ. ૨૮૫)માં ઉલ્લેખ છે.

‘તપા’ ગચ્છના શાન્તિસૂરિ—જૈન ગૂર્જર કવિઓ (ભા. ૨, પૃ. ૭૫૭)માં સૂચવાયા મુજબ વાદી દેવસૂરિએ પોતાના શિષ્યો પૈકી ચોવીસને ‘આચાર્ય’ પદવી આપી

૧. જૈ. સા. સં. ઈ. (પૃ. ૨૪૯) માં સૂચવાયા મુજબ સિદ્ધરાજે આને ‘સિંહશિશુક’ એવું બિરુદ આપ્યું હતું.

૨. આ શાન્તિસૂરિએ સિદ્ધ નામના શ્રાવકે બંધાવેલા નેમિચૈત્યમાં પોતાની પાટે આઠ આચાર્યો નામે મહેન્દ્ર, વિજયસિંહ, દેવેન્દ્રચંદ્ર, પદ્મદેવ, પૂર્ણચંદ્ર, જયદેવ, હેમપ્રભ અને જિનેન્દ્ર સ્થાપ્યા અને પોતાનો ગચ્છ ‘પિપ્પલ’ ગચ્છ પ્રસિદ્ધ કર્યો. જુઓ જૈ. સા. સં. ઈ. (પૃ. ૨૩૮).

આ પૈકી વિજયસિંહસૂરિએ વિ. સં. ૧૧૮૩ માં શ્રાવકપ્રતિકમણસૂત્ર ઉપર ચૂર્ણિ રચી છે. આ બાબતમાં જાણવતાં જૈ. સા. સં. ઈ. (પૃ. ૨૫૦) માં એમના ગુરુ શાન્તિસૂરિને ‘ચંદ્ર’ ગચ્છના સર્વદેવના પદ્ધર કહ્યા છે. આ સર્વદેવના તેજ શુ વાદિવેતાળના ગુરુ ગણાય ખરા ?

હતી. એમાંના એક તે શાન્તિસૂરિ છે. એમનો સમય વિક્રમની બારમી સદીના ઉત્તરાર્ધથી તેરમી સદીના પૂર્વાર્ધ સુધીનો મળાય.

પરમાનન્દના પ્રચુર શાન્તિસૂરિ—જ પ્રાચીન કર્મગ્રન્થો પૈકી કર્મવિલાસ (કર્મવિપાક) નામનો પહેલો કર્મગ્રન્થ ગર્ગવિંએ રચ્યો છે, એના ઉપર પરમાનન્દે ટીકા રચી છે, આ ટીકાની પ્રશસ્તિમાં એમણે ગુરુપરંપરા આપી છે, એ ઉપરથી જણાય છે કે ભદ્રેશ્વરસૂરિના શિષ્ય શાન્તિસૂરિ છે, એમના શિષ્ય અભયદેવ છે અને એમના શિષ્ય પરમાનન્દ છે.

નાયાધર્મમંડલાની દેવેન્દ્રગણિત રચણબૃહાદ્દા પરમાનન્દસૂરિ અને ચક્રેશ્વરસૂરિના ઉપદેશથી વિ. સં. ૧૨૨૧માં તાડપત્ર ઉપર લખાઈ. આ પરમાનન્દસૂરિ તે ઉપયુક્ત સૂરિ હશે, એમ જો. સા. સં. ઈ. (પૂ. ૨૮૦) માં કહ્યું છે.

‘નાણકીય’ ગચ્છના શાન્તિસૂરિ—પ્રાચીન જૈન લેખસંગ્રહના લેખાંક ૪૦૩ પ્રમાણે આ શાન્તિસૂરિનો એક શિલાલેખ વિ. સં. ૧૨૬૫ નો છે. એમાં એમના ગુરુનું નામ કંથ્યાજીવિજય દર્શાવાયું છે. સાથે સાથે એમના ગચ્છને ‘નાણકીય’ કહ્યો છે.

‘ચન્દ્ર’ ગચ્છના શાન્તિસૂરિ—જો. સા. સં. ઈ. (પૂ. ૩૯૭) માં કલા મુજબ જે દેવેન્દ્રસૂરિએ વિ. સં. ૧૨૯૮ માં ઉપમિતિભવપ્રપંચાકથાસારોદ્ધાર રચ્યો, છે તેઓ શાન્તિસૂરિના સંતાનીય છે, કેમકે આ પૃષ્ઠમાં નીચે મુજબ ઉલ્લેખ છે:—

“(ભદ્રેશ્વરસૂરિ—હરિભદ્ર—શાન્તિસૂરિ—અભયદેવ—પ્રસન્નચન્દ્ર—મુનિરત્ન—શ્રીચન્દ્રસૂરિ શિષ્ય) દેવેન્દ્રસૂરિ.”

‘મઢાહડીય’ ગચ્છના શાન્તિસૂરિ—પ્રાચીન જૈન લેખ સંગ્રહના ૫૦૮મા લેખ ઉપરથી જણાય છે કે કોઈ એક શાન્તિસૂરિએ ‘મઢાહડીય’ ગચ્છના યશોદેવસૂરિની મૂર્તિની પ્રતિષ્ઠા વિ. સં. ૧૩૮૭માં કરાવી હતી. એક ગચ્છના મુનિ અન્ય ગચ્છ માટે આવું કાર્ય ભાગ્યે જ કરે. આથી એવા અનુમાન માટે અવકાશ રહે છે કે આ શાન્તિસૂરિ તો ‘મઢાહડીય’ ગચ્છના હોવા જોઈએ.

‘મઢાહડીય’ ગચ્છના વર્ષમાને પોતાના ગચ્છને કોઈ કોઈ સ્થળે ‘જૃહદ્’ ગચ્છ કહ્યો છે.^૧ તો મઢાહડીયગચ્છ એ જૃહદ્ ગચ્છની શાખા હશે?

‘ચન્દ્ર’ ગચ્છના શાન્તિસૂરિ વિ. સં. ૧૪૨૨માં શાન્તિનાથચરિત્ર રચનાર મુનિદેવના ગુરુ દેવાનન્દે છે કે જેમણે સિદ્ધસારસ્વત નામનું શબ્દાનુશાસન રચ્યું છે. આ દેવાનન્દની પેઢીઓ નીચે મુજબ છે:—

ચન્દ્રપ્રભ—ધનેશ્વર—શાન્તિસૂરિ—દેવભદ્ર—દેવાનન્દ.^૨

‘સંદેર’ ગચ્છના શાન્તિસૂરિઓ—પ્રાચીનલેખસંગ્રહનો ૩૩૬મો લેખ વિચારતાં એ જાણી શકાય છે કે વિ. સં. ૧૫૯૭ના લેખમાં સૂચવાયા મુજબ ‘સંદેર’ ગચ્છમાં

૧. જુઓ પ્રાચીન જૈન લેખ સંગ્રહના લેખ ૨૬૨ અને ૫૫૦.

૨. જુઓ જો. સા. સં. ઈ. (પૂ. ૪૧૩).